



Aħbar Tajba

Atti 6, 1-7

Salm 32 (33), 1-2, 4-5.18-19

1 Piet 2, 4-9

Ġw 14, 1-12

“Tassew tassew ngħidilkom, min jemmen fija hu wkoll għad jagħmel l-opri li qiegħed nagħmel jien.”

Kemm inħossuna sew meta xi hadd jagħmlilna kuraġġ f'xi haġa li nkunu qed nagħmlu. Forsi fl-istudji tagħna jew inkella f'xi sport li nipprattikaw. Qisu jagħtik spinta biex tkompli tistinka u ma taqtax qalbek. Kulhadd japprezzaha dik il-kelma ta' kuraġġ, speċjalment meta nħossuna qed naqtgħu qalbna.

Fl-Evangēlju tal-lum Ġesù jfittex li jagħmlilna kuraġġ. U dan jirrepetih sikwit. Kull ftit versi jfakkarna li hu se jkun magħna. Però min-naħa tagħna hemm biċċa xogħol li rridu nagħmlu li tista' tidher xi ftit iebes. Din il-biċċa xogħol mhux xi waħda li trid hafna saħħa jew snin ta' studji kbar. Li rridu nagħmlu hu li nemmnu, għax x'jiswa li nieħdu gost nisimgħu l-kliem ta' Ġesù jekk imbagħad fil-mument tal-bżonn infittxu l-għajnuna ta'

kulhadd barra ta' Ġesù? Għax faċli ngħidu li nemmnu. Imma l-fidi tagħna tidher fil-mument diffiċli tagħna.

Ġesù jaf kif inħossuna. Jaf kemm aħna dgħajfa fil-fidi tagħna. Jaf li għal kull haġa żgħira malajr nitilfu d-direzzjoni. Ġesù jfakkarna biex f'dawn il-mument diffiċli ma naqtgħux qalbna u niftakru li hu kapaċi jirbaħ kull diffikultà li nkunu fiha. Anzi, fl-Evangēlju Ġesù jagħmlilna kuraġġ u jgħidilna li jekk nemmnu nkunu kapaċi aħna wkoll nagħmlu affarijiet li qabel qatt ma ħsibna li nistgħu nagħmlu.

Għalhekk tajjeb li ma nieqfu qatt nitgħallmu fuq Ġesù u fuq dawk in-nies li mxew fuq il-passi tiegħu. Hekk inkunu nistgħu naraw li, kemm Ġesù u anke l-qaddisin, kellhom mument diffiċli imma,

għax baqgħu jemmnu, dawk id-diffikultajiet għelbuhom.

Din il-gimgħa pprova sib ftit hin biex tfittex fuq xi qaddis. Tista' tagħzel lil min tixtieq. Forsi qaddis ta' hafna snin ilu jew inkella xi hadd iktar reċenti. Tista' tagħzel xi qaddis jew qaddisa li jisimhom bħalek, jew inkella qaddis popolari fir-raħal tiegħek. Importanti li taqra ftit minn xiex għadda matul ħajtu u kif rebaħ id-diffikultajiet tiegħu.

Ikun min ikun il-qaddis jew qaddisa li tagħzel, ibqa' ċert li għadda minn diversi diffikultajiet, imma ma kellux diffikultajiet biss. Il-qaddisin Alla laqqagħhom ukoll ma' persuni li għamlulhom kuraġġ u, għax kienu lesti li jisimgħu lil Alla, id-diffikultajiet tagħhom ma waqqfuhomx milli jkomplu jikbru, anzi, għamluhom aktar b'saħħithom!

Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna. Aqbad lapas u dur dawn l-ittri biex issib il-kliem mistur.

TRIQ, VERITÀ, HAĠĠA, MISSIERI, TUMAS, FILIPPU, BIŻŻEJJED, EMMNUNI, JAGĦMEL, KLIEM, OPRI

A	P	P	O	S	T	L	I	D	I
R	A	IE	T	N	Ħ	A	J	J	A
T	R	T	Ġ	I	V	GĦ	A	L	Ġ
B	E	R	W	T	E	M	I	K	E
E	M	U	A	T	R	I	Q	L	S
T	M	I	N	U	I	S	T	IE	Ù
L	N	R	N	M	T	S	O	M	O
E	U	X	I	A	À	IE	R	F	P
H	N	O	F	S	Q	R	O	T	R
E	I	K	F	I	L	I	P	P	U
M	B	I	Ż	Ż	E	J	J	E	D
O	T	X	J	A	GĦ	M	E	L	I
Ġ	A	K	B	U	O	P	R	I	N



San Bernardinu ta' Siena

Fost il-qaddisin li matul din il-gimgha se ssir tifikira tagħhom insibu lil San Bernardinu. It-tifikira tiegħu ssir nhar is-Sibt li ġej, u jekk toqgħod f'Parroċċa mmexxija minn komunità Franġiskana żgur li se tisma' kelmtejn dwaru fil-bidu tal-quddiesa.

San Bernardinu twieled fi Siena fl-1380 minn familja nobbli. Wara li spicċa l-istudji tiegħu qatta' numru ta' snin jaħdem fi sptar li għal żmien qasir saħansitra kien imexxi. Fl-1403 ingħaqad mal-Patrijiet Minuri u ftit wara sar saċerdot. Kien magħruf għall-predikazzjoni tiegħu li sa ċertu punt kienet tinħass ġdida. Dak iż-żmien ħafna kienu jiktbu dak li se jgħidu u waqt il-prietka jaqraw dak li jkunu ppreparaw, ħafna drabi kelma b'kelma. Bernardinu kien minn tal-ewwel li beda jtkellem direttament man-nies. Għal tletin sena tista' tgħid li pprietka madwar l-Italja kollha. Magħruf fost l-oħrajn għal kemm xerred id-devozzjoni lejn l-Isem Imqaddes ta' Ġesù, kiteb diversi kotba u ħadem ħafna biex ihegġegħ l-imħabba lejn l-istudju u d-dixxiplina fl-Ordni tiegħu.



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq



info@sayitmalta.com

Grazzi.

AGHŻEL PRODOTTI LI JIBDLU HAJJET IN-NIES GĦALL-AĦJAR!

AGHŻEL IL-KUMMERĊ ĠUST



SAY IT!
HANUT TAL-KUMMERĊ ĠUST
www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

Promozzjoni

Issa tista' tirreklama fuq **Aħbar Tajba**

Dan il-fuljett johroġ kull gimgha u jitqassam fil-parroċċi kollha ta' Malta u Ghawdex.

Ċemplilna fuq 2569 9100 jew ibgħatilna email fuq info@sayitmalta.com

